

ARBIT

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरु

epaper.rashtradoot.com



Eating Poisons and Not Dying!

Critters consuming species that harbor deadly toxins have evolved clever strategies to keep out of harm's way

Brain Surgery on Monarch Butterflies

When Mr. & Mrs. '55 Quietly Changed Hindi Cinema

राहुल ने कई इन्टरव्यू लिए, फिर जाखड़ को चुना एनएसयूआई के अध्यक्ष पद के लिए

क्या पायलट के बेहद करीबी विनोद जाखड़ को महत्वपूर्ण पद देकर राजस्थान कांग्रेस को कोई मैसेज देना चाहते हैं राहुल

उपराष्ट्रपति ने संविधान के तमिल और गुजराती संस्करण जारी किए

नई दिल्ली, 21 फरवरी। उपराष्ट्रपति सी. पी. राधाकृष्णन ने शनिवार को उपराष्ट्रपति भवन में आयोजित कार्यक्रम में भारतीय संविधान के अद्यतन तमिल और गुजराती संस्करणों का विमोचन किया। इस अवसर पर उन्होंने विधिक शब्दावली (अंग्रेजी-हिन्दी) के 8वें संस्करण का भी लोकार्पण किया। समारोह को संबोधित करते हुए उपराष्ट्रपति ने कहा कि अंतरराष्ट्रीय मातृभाषा दिवस के अवसर पर संविधान

भारत पर अमेरिकन टैरिफ 18 प्रतिशत से घटकर 10 प्रतिशत हुआ

अमेरिकन सुप्रीम कोर्ट के बाद राष्ट्रपति डॉनल्ड ट्रंप ने सभी देशों पर एक समान 10 प्रतिशत टैरिफ लागू किया है

नई दिल्ली, 21 फरवरी। डॉनल्ड ट्रंप की व्यापक टैरिफ नीति के खिलाफ अमेरिका के सर्वोच्च न्यायालय के फैसले के बाद, अमेरिका में आयातित वस्तुओं पर नया वैश्विक शुल्क लागू होने से भारत पर लागू टैरिफ दर 18 प्रतिशत से घटकर 10 प्रतिशत कर दी गई है। यह ट्रंप की प्रमुख आर्थिक नीति पर एक बड़ा झटका माना जा रहा है। नए टैरिफ आदेश पर हस्ताक्षर करने के बाद ट्रंप ने सोशल मीडिया पर कहा कि यह "लगातार तुरंत प्रभाव से" लागू होगा।

- ट्रंप ने सोशल मीडिया पर इस फैसले की जानकारी दी और कहा कि यह तुरंत प्रभाव से लागू होगा।
- वाइट हाउस अधिकारी ने बताया कि भारत जैसे अमेरिका के ट्रेडिंग पार्टनर्स को 10 प्रतिशत टैरिफ देना होगा, भले ही पूर्व में उन्होंने इससे अधिक टैरिफ देने पर सहमति हो।
- इसी बीच खबर है कि ट्रंप ने सभी देशों पर जो 10 प्रतिशत टैरिफ लगाया था, उसे बढ़ाकर 15 प्रतिशत कर दिया है।

ट्रंप ने 1974 के ट्रेड एक्ट की धारा 122 के तहत नए टैरिफ लागू किए हैं, जो राष्ट्रपति को अंतरराष्ट्रीय भुगतान सम्बन्धी समस्याओं से निपटने के लिए अधिकार (सरचार्ज) और विशेष आयात प्रतिबंध लगाने का अधिकार देती है। धारा 122 के तहत, अमेरिकी राष्ट्रपति अधिकतम 150 दिनों के लिए 15 प्रतिशत तक अस्थायी टैरिफ लगा सकते हैं, यदि अमेरिका को "बड़े और गंभीर" भुगतान संतुलन घाटे का सामना करना पड़ रहा हो, अर्थात् जब आयात, निर्यात से काफी अधिक हो। वाइट हाउस ने कहा कि भारत जैसे वे देश, जिन्होंने ट्रंप के टैरिफ आदेश के बाद अमेरिका के साथ समझौते किए थे, उन्हें अब 10 प्रतिशत शुल्क ही देना होगा, भले ही पहले वे अधिक दरों पर (शेष अंतिम पृष्ठ पर)

नेरु मित्तल - राष्ट्रदूत दिल्ली ब्यूरो - नई दिल्ली, 21 फरवरी। राजस्थान से सचिन पायलट खेमे के माने जाने वाले विनोद जाखड़ को नेशनल स्टूडेंट्स यूनियन ऑफ इंडिया (एनएसयूआई) का नया अध्यक्ष नियुक्त किया गया है। उन्हें राहुल गांधी ने कई चरणों के साक्षात्कार के बाद चुना। जाखड़ पहले राजस्थान एनएसयूआई के प्रदेश अध्यक्ष रह चुके हैं।

जाखड़ ने पूर्व में बयान दिया था कि सचिन पायलट को राज्य का मुख्यमंत्री बनाया जाना चाहिए। उनके चयन का एक कारण यह भी माना जा रहा है कि वे दलित समुदाय से आते हैं और राहुल गांधी के सामाजिक न्याय एजेंडे में फिट बैठते हैं।

बताया जाता है कि साक्षात्कार के दौरान गांधी ने उनसे दलित, ओबीसी और अन्य वर्गों के सामाजिक न्याय तथा उन्हें आगे बढ़ाने के तरीकों के बारे में

- विनोद जाखड़ की नियुक्ति के पीछे एक प्रमुख कारण उनका बेहद सक्रिय दलित नेता होना है। वे राहुल गांधी के सोशल जस्टिस एजेंडा में फिट बैठते हैं।
- एनएसयूआई के अध्यक्ष पद के लिए आयु सीमा 30 वर्ष है। पर, विनोद जाखड़ के लिए इस नियम का दरकिनार कर दिया गया है। विनोद 32 वर्ष के हैं।
- विनोद बहुत ही ऊर्जावान, जुझारू और फायर ब्रांड नेता हैं। वे जैसलमेर से जयपुर तक की बाईक यात्रा कर चुके हैं, जिसमें सचिन पायलट ने भी शिरकत की थी।
- जाखड़ को मौजूदा प्रदेश कांग्रेस अध्यक्ष डोटासरा का कट्टर विरोधी माना जाता है और सूत्रों का कहना है कि डोटासरा भी जाखड़ को सख्त नापसंद करते हैं।
- देखना यह है कि यह नियुक्ति प्रदेश कांग्रेस के समीकरणों में क्या बदलाव लाती है।

उनके विचार पूछे थे। जाखड़ को एक ऊर्जावान, अत्यन्त सक्रिय तथा आक्रामक स्टाइल के

नेताओं की तलाश में है और सामाजिक न्याय पर उनके विचारों के अलावा, इस दृष्टि से भी उनका चयन महत्वपूर्ण माना जा रहा है। बताया जाता है कि एनएसयूआई अध्यक्ष पद के लिए यह उनका तीसरा साक्षात्कार था। इस पद के लिए तेलंगाना की एक महिला उम्मीदवार भी दावेदार थीं, लेकिन वे चयनित नहीं हो सकीं। बताया जाता है कि सचिन पायलट ने भी उनके नाम की जोरदार सिफारिश की थी, क्योंकि वे पायलट के पक्ष में प्रदर्शन करने में आगे रहेंगे। समझा जाता है कि जाखड़ की खातिर इस पद की आयु-सीमा, 30 वर्ष, का भी ध्यान नहीं रखा गया। जाखड़ इस समय 32 वर्ष के हैं। जाखड़ ने जैसलमेर से जयपुर तक एक बाईक यात्रा भी निकाली थी, जिसमें पायलट ने भाग लिया था।

दिलचस्प बात यह है कि नए एनएसयूआई अध्यक्ष और राजस्थान प्रदेश कांग्रेस कमेटी के अध्यक्ष (शेष अंतिम पृष्ठ पर)

योगी आदित्यनाथ खुद को "विकास पुरुष" के रूप में प्रोजैक्ट कर रहे हैं

विकास पुरुष की छवि के साथ वे जापान और सिंगापुर की यात्रा पर रवाना हुए हैं

श्रीनंद झा - राष्ट्रदूत दिल्ली ब्यूरो - नई दिल्ली, 21 फरवरी। सोच-समझकर या परिस्थितिवश, उत्तर प्रदेश के मुख्यमंत्री योगी आदित्यनाथ इन दिनों स्वयं को एक ऐसे "विकास पुरुष" के रूप में प्रस्तुत करने की स्पष्ट कोशिश करते दिख रहे हैं, जो राज्य की औद्योगिक संरचना को बदलने के लिए प्रतिबद्ध है। रविवार को जापान और सिंगापुर की पाँच दिवसीय यात्रा पर रवाना होते हुए, योगी "जापान सिटी" और "सिंगापुर सिटी" जैसे विशेष प्रोजैक्टों का प्रस्ताव पेश करेंगे तथा उत्तर प्रदेश में आधुनिक परिवहन इन्फ्रास्ट्रक्चर के विस्तार की संभावनाएँ तलाशेंगे। उनकी जापान यात्रा के कार्यक्रम में

- सूत्रों के अनुसार, योगी हिंदुत्व के पोस्टर बॉय की छवि से बाहर निकलना चाहते हैं। प्र.मंत्री मोदी के गुजरात विकास मॉडल की तर्ज पर यूपी का विकास मॉडल लाना चाहते हैं।
- सूत्रों ने बताया, यह सारी कवायद मोदी के उत्तराधिकारी की दौड़ में आगे आने के लिए है और अखिल भारतीय अपील बढ़ाने के लिए "विकास" से अच्छा कोई मुद्दा नहीं है।
- जापान व सिंगापुर में योगी "जापान सिटी" व "सिंगापुर सिटी" प्रोजैक्ट के अलावा उत्तर प्रदेश में अत्याधुनिक परिवहन सेवाएँ लाने पर भी चर्चा करेंगे।

मैग्लेव (मैग्नेटिक लेविटेशन) ट्रेन की सवारी भी शामिल है, जो चुंबकीय बल की मदद से पटरियों के ऊपर तैरते हुए

जेवर में सेमीकंडक्टर यूनिट का शिलान्यास

नई दिल्ली, 21 फरवरी। प्रधानमंत्री नरेन्द्र मोदी ने शनिवार को वीडियो कॉन्फ्रेंसिंग के माध्यम से उत्तर प्रदेश के जेवर में उत्तर भारत की पहली सेमीकंडक्टर यूनिट 'इंडिया चिप' का शिलान्यास किया। यह परियोजना एचसीएल और फॉक्सकॉन के संयुक्त

- प्रधानमंत्री ने उत्तर भारत की इस पहली यूनिट का शिलान्यास किया तथा कहा कि भारत दुनिया का टैक प्युवर है।

उद्यम के रूप में स्थापित की जा रही है। इस अवसर पर प्रधानमंत्री ने कहा कि आज दुनिया भारत को टेक्नोलॉजी के भविष्य के केन्द्र के रूप में देख रही है और भारत सांप्रदेयिक के साथ-साथ हार्डवेयर के क्षेत्र में भी तेजी से आगे बढ़ रहा है। (शेष अंतिम पृष्ठ पर)

'भारत के साथ ट्रेड डील में कोई बदलाव नहीं होगा'

अमरीकी राष्ट्रपति डॉनल्ड ट्रंप ने सुप्रीम कोर्ट के फैसले के मद्देनजर कहा

डॉ. सतीश मिश्रा - राष्ट्रदूत दिल्ली ब्यूरो - नई दिल्ली, 21 फरवरी। अमेरिका के सुप्रीम कोर्ट द्वारा अमेरिका के वैश्विक टैरिफ को रद्द किए जाने के बाद, अमेरिकी राष्ट्रपति डॉनल्ड ट्रंप ने कहा कि "कुछ भी नहीं बदला है", क्योंकि "वे (भारत) टैरिफ देंगे और हम कोई टैरिफ नहीं देंगे"। इसी बीच, कांग्रेस पार्टी ने आज प्रधानमंत्री नरेन्द्र मोदी को भारत-अमेरिका अंतर्गत व्यापार समझौते को फिलहाल स्थगित रखने और देशहित में इसकी शर्तों पर पुनः वार्ता करने की सलाह दी।

कांग्रेस महासचिव (संचार प्रभारी) जयराम रमेश ने कहा कि सरकार को स्पष्ट रूप से घोषणा करनी चाहिए कि जब तक अमेरिकी पक्ष से ठोस स्पष्टीकरण नहीं मिलता, तब तक आयात उदारीकरण नहीं किया जाएगा और यह सुनिश्चित किया जाए कि भारतीय किसानों के हित प्रभावित न हों।

- वाइट हाउस में पत्रकारों से बात करते हुए ट्रंप ने कहा, "कुछ भी नहीं बदला है, वे (भारत) टैरिफ देंगे और हम कोई टैरिफ नहीं देंगे।"
- इधर भारत में कांग्रेस पार्टी प्रवक्ता जयराम रमेश ने कहा, भारत-अमेरिका ट्रेड डील में सरकार को मौजूदा स्थिति को देखते हुए स्थिति स्पष्ट करनी चाहिए। उन्होंने कहा, जब तक अमेरिका से ठोस स्पष्टीकरण नहीं मिल जाता, तब तक अमरीकी आयात का उदारीकरण नहीं किया जाना चाहिए।
- जयराम रमेश ने यह भी पूछा कि क्या भारत सरकार को अमेरिकन सुप्रीम कोर्ट के संभावित फैसले की जानकारी थी या फिर आशंका थी कि टैरिफ रद्द हो सकते हैं, फिर जल्दबाजी में ट्रेड डील क्यों की गई।

अदालत के फैसले के तुरंत बाद ट्रंप ने कहा कि भारत के साथ व्यापार समझौते में कोई बदलाव नहीं है। वाइट हाउस में संवाददाता सम्मेलन में ट्रंप ने कहा, "मेरा भारत के साथ संबंध शानदार है और हम भारत के साथ व्यापार कर रहे हैं... भारत रूस से तेल ले रहा था और मेरे अनुरोध पर उसने इसे काफी कम किया, क्योंकि हम उस भयानक युद्ध को समाप्त करना चाहते हैं, जिसमें हर महीने 25,000 लोग मर रहे हैं।"

भारत के साथ समझौते पर पूछे गए सवाल के जवाब में ट्रंप ने कहा, "कुछ भी नहीं बदलेगा। वे टैरिफ देंगे और हम नहीं देंगे।" उन्होंने कहा, "यह पहले की स्थिति से उलट है। जैसा कि आप जानते हैं, भारत और मेरा मानना है कि प्रधानमंत्री मोदी एक महान सज्जन और महान व्यक्ति हैं, लेकिन वे अमेरिका के मुकाबले अधिक चतुर थे, वे हमें नुकसान पहुँचा रहे थे। इसलिए हमने भारत के साथ समझौता किया। अब यह एक निष्पक्ष समझौता है।" इससे पहले पत्रकारों से बातचीत में जयराम रमेश ने भारत-अमेरिका अंतर्गत व्यापार समझौते पर सरकार से स्पष्टीकरण मांगा और इसे नए सिरे से वार्ता के लिए खोलने की मांग की। उन्होंने प्रधानमंत्री से यह स्पष्ट करने को कहा कि क्या वे ट्रंप के इस बयान से सहमत हैं कि समझौते पर फैसले का कोई प्रभाव नहीं पड़ेगा। (शेष अंतिम पृष्ठ पर)

अखिलेश ने कांग्रेस को घेरा

लखनऊ, 21 फरवरी। नई दिल्ली के भारत मंडपम में आयोजित एआई इम्पैक्ट समिट में कांग्रेस के युवाओं के शर्टलेस प्रदर्शन पर समाजवादी पार्टी के अध्यक्ष अखिलेश यादव ने भी नाराजगी व्यक्त की है। समाजवादी पार्टी भले ही आईएनडीआईए में कांग्रेस के साथ है, लेकिन वैश्विक मंच पर उनके प्रदर्शन का विरोध किया है। अखिलेश यादव से

- सपा प्रमुख अखिलेश यादव ने कहा भले ही सरकार झूठ बोलती हो पर वैश्विक मंच पर कांग्रेस को ऐसा प्रदर्शन नहीं करना चाहिए था।

पहले शनिवार को ही बहुजन समाज पार्टी की अध्यक्ष मायावती ने भी कांग्रेस की जोरदार निंदा की। समाजवादी पार्टी के अध्यक्ष अखिलेश यादव ने कहा कि जब किसी आयोजन में दुनिया के डेलिगेट्स आए (शेष अंतिम पृष्ठ पर)

अंजन राय - राष्ट्रदूत दिल्ली ब्यूरो - नई दिल्ली, 21 फरवरी। संयुक्त राज्य अमेरिका इस समय इस प्रश्न से जूझ रहा है कि क्या संघीय सरकार डॉनल्ड ट्रंप के कार्यकारी आदेशों के तहत चयनित देशों से आयात पर लगाए गए पारस्परिक टैरिफ से वसूली गई राशि वापस करेगी। संघीय एजेंसियों ने पहले आश्वासन दिया था कि यदि अमेरिका की सुप्रीम कोर्ट इन टैरिफ को अवैध ठहराता है, तो वसूली गई पाई-पाई उन लोगों को लौटा दी जाएगी, जिन्होंने इसे अदा किया। इसका अर्थ दो-चरणीय वापसी प्रक्रिया हो सकता है। ऐसा पहली बार नहीं होगा। इससे

- कहा जा रहा है कि टैरिफ की वापसी दो चरणों में हो सकती है। पहले तो उन कॉरपोरेट संस्थाओं को टैरिफ लौटाया जाएगा, जिन्होंने प्रारंभिक रूप से टैरिफ दिया था फिर उन अंतिम उपभोक्ताओं को जिन्होंने ऊंची कीमतों के रूप में टैरिफ का भार उठाया था।
- टैरिफ वापसी पहली बार नहीं होगी, 1998 में भी ऐसा हो चुका है, जब सुप्रीम कोर्ट ने कुछ टैरिफ अवैध घोषित कर दिए थे, पर, तब यह राशि बहुत अधिक नहीं थी।
- विशेषज्ञों का कहना है कि टैरिफ की वापसी में लम्बा समय लग सकता है। हालांकि आज के डिजिटल युग में संभव है कि थोड़ा कम समय लगे।
- इसी बीच भारत में चर्चा है कि अमरीकी सुप्रीम कोर्ट के फैसले का भारत पर क्या असर पड़ेगा। विशेषज्ञों का मत है कि सभी देशों पर एक समान टैरिफ लगाना भारत के लिए प्रतिकूल हो सकता है। कई देशों जैसे चीन की जुलान में भारत पर कम टैरिफ था इसलिए भारतीय निर्यात को लाभ मिलता था, जो अब नहीं मिल पाएगा।

पहले 1998 में भी सुप्रीम कोर्ट ने कुछ टैरिफ को अवैध घोषित किया था और वसूल किये गये टैरिफ की वापसी की गई थी। हालांकि उस समय राशि बहुत कम थी, 1998 में 73.8 करोड़ डॉलर की वसूली हुई थी, जबकि इस बार तथाकथित "लिबेरेशन डे" टैरिफ के बाद यह राशि लगभग 134 अरब डॉलर

एआई इम्पैक्ट का समापन

नई दिल्ली, 21 फरवरी। दिल्ली के भारत मंडपम में आयोजित इंडिया एआई इम्पैक्ट समिट-2026 के घोषणा पत्र पर दुनिया के 88 देशों और अंतरराष्ट्रीय संगठनों ने सहयोगात्मक, विश्वसनीय, लचीले एवं कुशल एआई के लिए एक साझा वैश्विक दृष्टिकोण का समर्थन करते हुए हस्ताक्षर किए। इसमें

- 86 देशों सहित यूरोपियन यूनियन व अन्तर्राष्ट्रीय कृषि विकास फंड ने संयुक्त घोषणा पत्र पर हस्ताक्षर किए।

एआई के क्षेत्र में प्रमुख भूमिका निभाने वाले सभी वैश्विक मंच, सिद्धांत और सहयोगात्मक तंत्र को 7 घोषणाएँ हैं। साथ ही सम्मेलन के माध्यम से भारत ने समानता, पहुँच और वैश्विक सहयोग में निहित 'सभी के लिए एआई' के आव्हान का नेतृत्व किया है। संयुक्त घोषणा पत्र पर अमेरिका, ब्रिटेन, रूस, चीन, ऑस्ट्रेलिया, कनाडा, न्यूजीलैंड, जापान, दक्षिण (शेष अंतिम पृष्ठ पर)